

शासकीय निवासस्थान वाटप -
अप्रक्रमासाठी राजकीय पुढा-यांमार्फत
शासनावरदबाव आणण्यावर
करावयाची कारवाई.

महाराष्ट्र शासन
सामान्य प्रशासन विभाग,
शासन परिपत्रक क्रमांक-शानिवा-१५९३/३३९०/प्र.क्र.३६५/२३-अ
मंत्रालय, मुंबई-४०० ०३२.
दिनांक :- ५ फेब्रुवारी, १९९९

परिपत्रक

पहा :- १) शासन परिपत्रक, सामान्य प्रशासन विभाग, क्र. सीडीआर-१०८५/९८६/११, दि. ६.१.१९८६.
२) शासन परिपत्रक, क्रमांक शानिवा १५९३/३३९०/३६५/२३-अ, दिनांक. १७.८.९३

शासकीय अधिकारी/कर्मचारी यांनी त्यांच्या सेवा विषयक बाबीसंबंधीच्या तक्रारीचे निवारण आणि वैयक्तिक कामे करून घेण्यासाठी खासदार, आमदार राजकीय संघटनांचे कार्यकर्ते आणि इतर अशासकीय व्यक्ती यांच्यामार्फत त्यांची गा-हाणी माननीय मंत्र्यांकडे नेऊ नयेत आणि तसे केल्याचे आढळल्यास ते शिस्तभंगाच्या कार्यवाहीस पात्र ठरतील अशा सूचना अनेक वेळा दिलेल्या आहेत. या सर्व सूचनांचा पुनरुच्चार शासन परिपत्रक, सामान्य प्रशासन विभाग, क्र. सीडीआर-१०८५/९८६/११, दि. ६. जानेवारी, १९८६ व शासन परिपत्रक, क्रमांक शानिवा १५९३/३३९०/३६५/२३-अ, दिनांक. १७.८.९३ नुसार करण्यात आला आहे. तसेच महाराष्ट्र नागरी सेवा (वर्तणूक) नियम, १९७९ मधील नियम २३ च्या तरतुदीनुसार शासकीय कर्मचा-यांनी त्यांच्या सेवेसंबंधीतील कोणत्याही बाबीसंबंधात राजकीय पुढा-यांमार्फत किंवा इतर अशासकीय व्यक्तीमार्फत शासनावर दबाव आणणे ही गैरवर्तणूक आहे.


उपरोक्त सूचना आणि नियमांची तरतूद वारंवार विभागाच्या नजरेस आणूनही त्यांची अंमलबजावणी केवळ अभावानेच केल्याचे दिसून येते. आजही शासकीय अधिकारी/कर्मचारी आपल्या सेवा विषयक बाबींसाठी शासनावर, वर नमूद केलेल्या बाह्य व्यक्तीमार्फत दबाव आणतात असे आढळून आलेले आहे. शासकीय निवासस्थानाचे वाटप आपल्या बाबतीत प्राधान्याने व्हावे या बाबतीत तर हा दबाव फारच मोठ्या प्रमाणावर शासनावर आणला जात आहे. शासकीय अधिकारी/कर्मचारी स्वतःसाठी शासकीय निवासस्थानाचे वाटप प्राथम्याने मिळविण्याच्या हव्यासापायी वरील सूचनांचा व वर्तणूकविषयक नियमांचा भंग केल्याने शिस्तभंगाच्या कार्यवाहीस आमंत्रण तर देतातच पण त्याबरोबर जे अधिकारी/कर्मचारी अशा अनिष्ट प्रथापासून जाणीव पूर्वक दूर रहातात त्यांना त्यांच्या क्रमानुसार निवासस्थान मिळण्यास विनाकारण विलंब होतो आणि त्यांच्यावर

अन्यायही होते. — त्यामुळे इतरही अधिकारी/कर्मचारी यांना अप्रत्यक्षरित्या अशा गैरवर्तणुकीस प्रोत्साहित केल्यासारखे होते. त्याचप्रमाणे, असे अधिकारी/कर्मचारी हे आपले काम सोडून, स्वतःच्या प्रकरणाचा पाठपुरावा करत असल्याचे दिसून आलेले आहे.

यास्तव शासकीय निवासस्थानाचे वाटप अग्रक्रमाने मिळविण्यासाठी शासनावर दबाव आणू पहाणा-या अधिकारी/कर्मचारी यांना याद्वारे कळविण्यात येत आहे की, त्यांच्या अशा कृतीची गंभीरपणे दखल घेण्यात आली असून जे अधिकारी/कर्मचारी शासनाच्या आदेशाची तसेच महाराष्ट्र नागरी सेवा (वर्तणूक) नियम, १९७९ मधील नियमाच्या तरतुदीचा भंग करतील त्यांच्या विरुद्ध आवश्यक ती शिस्तभंगाची कार्यवाही करण्यात येईल. तसेच या द्वारे अशीही सूचना देण्यात येत आहेत की, शासकीय निवासस्थानाची वाटप/बदली या सारखी निवेदने संबंधित अधिकारी/कर्मचारी यांनी आपापल्या कार्यालय/विभाग प्रमुखांमार्फतच त्यांच्या अभिप्रायांसह सामान्य प्रशासन विभागाकडे पाठवावीत. वैयक्तिक अर्जाची दखल घेतली जाणार नाही व त्याबाबत कोणताही पत्र व्यवहार केला जाणार नाही.

शासनाच्या बृहन्मुंबईतील सर्व कार्यालय/विभाग प्रमुखांना विनंती करण्यात येते की, त्यांनी या सूचना त्यांच्या नियंत्रणाखालील सर्व संबंधितांच्या निदर्शनास आणून द्याव्यात व त्यांना उपरोक्तलिखित गैरशिस्तीच्या कृतीपासून दूर रहाण्याचा सल्ला द्यावा. याबाबत दिलेल्या सूचनांची प्रत या विभागाला पाठवावी. तसेच शासकीय निवासस्थानांच्या वाटपासाठी ज्या विनंत्या संबंधित अधिकारी/कर्मचारी यांच्याकडून प्राप्त होतील त्या त्यांच्या अभिप्रायासह सत्वर सामान्य प्रशासन विभागाकडे पाठवाव्यात. जे अधिकारी/कर्मचारी हे राजकीय पुढारी/लोकप्रतिनिधी मार्फत दबाव आणतील अशा अधिकारी/कर्मचा-यांवर वर परिच्छेद ३ मध्ये नमुद केलेल्या तरतुदीनुसार तात्काळ शिस्तभंगाची कारवाई करण्यात यावी.

त्यांच्या
महाराष्ट्राचे राज्यपाल/आदेशा नुसार व नावाने


(प्रे. प्र. महाना)

अपर मुख्य सचिव, महाराष्ट्र शासन.

प्रत,

- १) मंत्रालयातील सर्व विभाग
- २) मंत्रालयातील विभागांच्या अधिपत्याखाली असलेली बृहन्मुंबईतील सर्व कार्यालये,
- ३) आयुक्त, कोकण विभाग,
- ४) प्रबंधक, उच्च न्यायालय (मूळ शाखा), मुंबई,
- ५) प्रबंधक, उच्च न्यायालय (अपील शाखा), मुंबई,
- ६) लोकआयुक्त व उपलोकायुक्त, मुंबई,
- ७) महाराष्ट्र लोकसेवा आयोग, मुंबई,
- ८) निवड नस्ती